



जन सम्पर्क प्रकोष्ठ

राजस्थान पशु चिकित्सा एवं पशु विज्ञान विश्वविद्यालय, बीकानेर

Phone: 0151-2543419 (O) 2549348 (Fax) E-mail: prcrajuvas@gmail.com



प्रो. राजेश कुमार धूड़िया

समन्वयक

9414283388

श्री दिनेशचन्द्र सक्सेना

सदस्य

9829118334

क्रमांक 710

10 दिसम्बर, 2016

प्रेस विज्ञप्ति

वेटरनरी विश्वविद्यालय में तृतीय अंतर्राष्ट्रीय लघु फिल्म समारोह का आगाज 25 दिसम्बर से

बीकानेर, 10 दिसम्बर। वेटरनरी विश्वविद्यालय एवं लोकायन के संयुक्त तत्वावधान में तृतीय सैण्ड ड्यून्स इन्टरनेशनल शॉर्ट फिल्म फेस्टिवल का आयोजन 25-26 दिसम्बर को वेटरनरी विश्वविद्यालय के ऑडिटोरियम में किया जाएगा। कुलपति प्रो. ए.के. गहलोत ने बताया कि समारोह के लिए देश-विदेश से 100 से अधिक फिल्मों प्रदर्शन के लिए आई है। इनमें से करीब 60 फिल्मों का चयन प्रदर्शन के लिए किया गया है। विदेशों से आई फिल्मों में अमेरिका, स्पेन, ईजिप्ट, इंग्लैंड, ब्राजील, पेरू, बेल्जियम, ईरान व कनाडा की फिल्मों का चयन किया गया है। विभिन्न कैटेगरी में चयन कि गई फिल्मों में से सभी कैटेगरी में प्रथम एवं द्वितीय फिल्मों का चयन जूरी द्वारा किया जाएगा और उनको नगद पुरस्कार, प्रशस्ति पत्र और ट्रॉफी दी जाएगी। विश्वविद्यालय के छात्र कल्याण अधिष्ठाता, प्रो. सुभाष गोस्वामी ने बताया कि इस वर्ष जूरी के लिए मुम्बई से युवा लेखक जयश्री भार्गव और युवा निर्देशक मंटो पशुपतिनाथ को आमंत्रित किया गया है जिनकी हिन्दी फिल्म 'ए डॉटर्स ड्रीम' ने 11 अंतर्राष्ट्रीय पुरस्कार जीते है और इनके साथ हिन्दी फिल्मों के वरिष्ठ सिनेमैटोग्राफर हसमुख राजपूत भी आ रहे है जिन्होंने हिन्दी की मशहूर फिल्म "अराधना" से अपना फिल्मी सफर शुरू किया और उसके बाद कई फिल्मों में छायांकन किया। इस दौरान उन्होंने हिन्दी फिल्म "पप्पू पास हो गया" का निर्देशन भी किया। 26 दिसम्बर को पुरस्कार वितरण समारोह से पूर्व एक संगीत संध्या का आयोजन भी किया जाएगा। फेस्टिवल निदेशक डॉ. रजनी जोशी एवं फेस्टिवल समन्वयक गोपाल सिंह ने बताया कि इस वर्ष जैसलमेर के अंतर्राष्ट्रीय ख्याति प्राप्त गायक और कोक स्टूडियो में प्रस्तुति दे चुके कुतले खान अपनी गायकी के रंग बिखेरेंगे, वो अब तक 53 से अधिक देशों में अपनी प्रस्तुति दे चुके हैं।

समन्वयक

जनसम्पर्क प्रकोष्ठ